

दैनिक

# रोकथोक लेखनी

खबरें बे-रोकथोक

Read E Newspaper at Paper Boy App, Magzter App, Jio News App, Paytm App, Dailyhunt App

## महाराष्ट्र के 121 मदरसों को आधुनिक बनाने के लिए 10-10 लाख रुपये मंजूर - मुख्यमंत्री शिंदे

मुंबई, मुख्यमंत्री एकनाथ शिंदे ने महाराष्ट्र में पंजीकृत 121 मदरसों को आधुनिक बनाने के लिए 10-10 लाख रुपये देने का फैसला किया है। साथ ही मदरसों में साइंस और मैथ्स को अनिवार्य विषय बनाने पर भी काम किया जा रहा है। यह फंड डॉक्टर जाकिर हुसैन मदरसा आधुनिकीकरण कार्यक्रम के तहत जारी किए जाएंगे।



**धार्मिक शिक्षा के अलावा मदरसों में शिक्षकों को साइंस और मैथ्स भी पढ़ाना होगा**

सरकार से फंड चाहने वाले मदरसों को वक्फ बोर्ड में रजिस्टर्ड होना होगा। साथ ही इन मदरसों में पढ़ने वाले बच्चों को सरकारी स्कूलों में दाखिला लेना होगा। धार्मिक शिक्षा के अलावा मदरसों में शिक्षकों को साइंस और मैथ्स भी पढ़ाना होगा। मदरसों में शिक्षकों को कॉन्टैक्ट के आधार पर रखा जाएगा और राज्य सरकार इनकी सैलरी देगी। इसी तरह एक बिलडिंग में सिर्फ एक ही मदरसे को चलने की अनुमति होगी।

विश्वस्त सूत्रों के अनुसार मुख्यमंत्री एकनाथ शिंदे ने मदरसा आधुनिकीकरण कार्यक्रम के तहत

राज्य के सभी मदरसों में लाइब्रेरियों की स्थापना, शिक्षकों की सैलरी और इंफ्रास्ट्रक्चर पर काम होगा। राज्य

**मलाड में शॉपिंग सेंटर में लगी भीषण आग... अंदर फंसे काफी लोग**



**मुंबई :** मुंबई के मलाड इलाके में एक शॉपिंग सेंटर में बुधवार को भीषण आग लग गई। स्थानीय प्रशासन ने कहा कि कुछ लोगों के फंसे होने की आशंका है। मौके पर दमकल की गाड़ियां मौजूद हैं और आग पर काबू पाने का काम जारी है। आग लगने का कारण अब तक पता नहीं चल पाया है। मुंबई फायर ब्रिगेड के अनुसार, शॉपिंग सेंटर से 11 लोगों को सुरक्षित बाहर निकाला गया। किसी के घायल होने की सूचना नहीं है।

**मुलुंड-ठाणे के बीच एक्सप्रेसवे स्टेशन का काम फास्ट टैक पर...**

**ठाणे:** मुलुंड और ठाणे के बीच स्मार्ट सिटी प्रॉजेक्ट के तहत निमाणाधीन एक्सप्रेसवे स्टेशन के काम की गति मिली है। स्टेशन को जोड़ने वाले तीनों एलिवेटेड सड़क मार्गों का काम तेजी से चल रहा है। ठाणे मनपा और रेलवे प्रशासन के बीच एमओयू की प्रक्रिया अंतिम चरण में है। सब कुछ तय समय पर हुआ, तो दिसंबर 2025 तक एक्सप्रेसवे स्टेशन यात्रियों के लिए तैयार हो जाएगा।



ठाणे रेलवे स्टेशन की राह आसान हुई। अप्रैल में अस्पताल के लिए 14.83 एकड़ भूखंड राज्य सरकार ने मनपा को बिना मूल्य हस्तांतरित किया। ठाणे स्टेशन पर भीड़ कम करने के लिए अस्पताल की जगह पर नए स्टेशन को विकसित किया जा रहा है।

ठाणे स्टेशन से करीब साढ़े 6

लाख लोग प्रतिदिन गुजरते हैं। स्मार्ट सिटी प्रॉजेक्ट के तहत इस पर 144.80 करोड़ खर्च होंगे। एक्सप्रेसवे स्टेशन वागले इस्टेट सहित घोडबंदर परिसर के लोगों के लिए सुविधाजनक होगा। अस्पताल के महिला वॉर्ड को दूसरी जगह स्थानांतरित किया गया। दिसंबर से अब तक प्रॉजेक्ट का करीब 22 फीसदी काम पूरा हुआ है। एसएमसी इन्फ्रास्ट्रक्चर कंपनी यह काम कर रही है। एक्सप्रेसवे स्टेशन पर तीन प्लैटफॉर्म बनाए जाएंगे। मुंबई सीएसटी और कल्याण की तरफ जाने वाली और ठाणे से शुरू होने वाली लोकल ट्रेनों को नए स्टेशन से छोड़ा जाना है।

**जयाप्रदा के नर्सिंग कॉलेज पर छापा, दिल्ली और मुंबई में भी तलाश रही पुलिस... कोर्ट ने DQE हैं ये आदेश**




**रामपुर :** आचार संहिता उल्लंघन के दूसरे मामले में भी फिल्म अभिनेत्री एवं पूर्व सांसद जयाप्रदा की गिरफ्तारी को पुलिस ने कार्रवाई तेज कर दी है। पहले मामले में ही गठित टीम को उन्हें पकड़ने की जिम्मेदारी सौंपी है। टीम ने जयाप्रदा की गिरफ्तारी के लिए उनके शहजादनगर स्थित नीलावेनी कृष्णा विद्यालय आफ नर्सिंग में भी छापा मारा। यहां वह नहीं मिलीं। टीम अब दिल्ली और मुंबई में उनकी तलाश कर रही है। उन्हें 10 जनवरी तक गिरफ्तार कर कोर्ट में पेश करना है।

जयाप्रदा के खिलाफ आचार संहिता उल्लंघन के दो मामले न्यायालय में विचाराधीन हैं। दोनों मामले वर्ष 2019 के लोकसभा चुनाव के हैं। तब जयाप्रदा रामपुर सीट से भाजपा के टिकट पर चुनाव लड़ीं थीं। उनके विरुद्ध एक मामला स्वार थाने का है। इनमें उन पर आचार संहिता के बावजूद 19 अप्रैल को नूरपुर गांव में सड़क का उद्घाटन करने का आरोप है। दूसरा मामला केमरी थाने का है, जिसमें उन पर पिपलिया मिश्र गांव में आयोजित जनसभा में आपत्तिजनक टिप्पणी करने का आरोप है। दोनों मामलों में पुलिस ने जांच पूरी कर आरोप पत्र न्यायालय में दाखिल कर दिए थे। मामले की सुनवाई एमपी-एमएलए विशेष न्यायालय (मजिस्ट्रेट ट्रायल) में चल रही है। इन मामलों में पिछली कई तारीखों से वह कोर्ट में पेश नहीं हो रही थीं, जिस पर उनके खिलाफ चार बार गैर जमानती वारंट जारी हो चुके हैं।

**दिल्ली और मुंबई तक तलाश**

न्यायालय ने सख्ती करते हुए पुलिस अधीक्षक को गिरफ्तारी के लिए विशेष टीम गठित करने के आदेश दिए थे। इनमें केमरी मामले में एसपी ने चार दिन पहले टीम गठित की थी, जो दिल्ली और मुंबई तक उनकी तलाश में गई। अब एसपी ने न्यायालय के आदेश पर स्वार के मामले में भी गिरफ्तारी के लिए उसी टीम को लगाया है।

**माहिम दरगाह पर मुंबई पुलिस ने चढ़ाई पहली चादर, दरगाह में जश्न शुरू...**



**मुंबई:** माहिम दरगाह के उरूस के मौके पर मुंबई पुलिस ने मखदूम शाह बाबा की दरगाह पर उरूस की पहली चादर चढ़ाने का सम्मान पूरा किया। माहिम की हजरत पीर मखदूम शाह बाबा दरगाह का उरूस और माहिम मेला, जो हर साल दस दिनों तक मनाया जाता है, इस साल

भी उत्साह के साथ मनाया जा रहा है। उरूस के 10 दिनों के दौरान पूरे देश से 500 से अधिक मन चादरें दरगाह पर आती हैं। माहिम की मखदूम शाह बाबा दरगाह का उरूस कई वर्षों से भव्य पैमाने पर मनाया जाता रहा है। इस माहिम मेले का मुख्य आकर्षण माहिम के समुद्रतट पर बना विशाल पहिया है। साथ ही, समुद्र तट पर एक बड़ा मेला लगता है और हर जगह उत्साह और उत्सव का माहौल होता है।

**मुंबई में ससुराल वालों ने महिला को जिंदा जलाया... गंभीर हालत में इलाज जारी**



**मुंबई :** महाराष्ट्र के मुंबई से एक दिल दहलाने वाली वारदात सामने आई है। यहां एक महिला को उसके ससुराल पक्ष के लोगों ने कथित तौर पर जिंदा जला दिया। पुलिस की ओर से दी गई जानकारी के मुताबिक यह वारदात मुंबई के भांडुप इलाके में

हुई है। साथ ही बताया जा रहा है कि आरोपियों ने पारिवारिक विवाद के चलते पूरी घटना को अंजाम दिया है। वारदात को लेकर पुलिस ने दो लोगों को हिरासत में लिया है।

घटना को लेकर पुलिस की ओर से जारी आधिकारिक बयान में बताया गया है कि 32 वर्षीय महिला को पारिवारिक विवाद के कारण उसके ससुराल वालों ने कथित तौर पर जिंदा जला दिया। मामले में दो लोगों को हिरासत में लिया गया है।

**संपादकीय / लेख**



**फैसल शेख**  
(प्रधान संपादक)

**सुकून के लम्हे  
जाम में फंस**

साल का अंतिम पहर और नए वर्ष के आगमन का सफर, इस समय हिमाचल में पर्यटन को भी माप रहा है। वर्षात पर्यटन की चहलकदमी में पूरा प्रदेश और सैलानियों के उत्साह में निरंतर बढ़ती का आलम यह कि अटल टनल एक ही दिन में एक लाख के करीब पर्यटकों की चरागाह बन जाती है। शिमला की पहाड़ियां

हों या कांगड़ा घाटी की गुनगुनी धूप, पर्यटकों से आच्छादित राहें बता रही हैं कि साल का यह नजारा होटल व्यवसायियों को सहारा दे रहा है। क्रिसमस को त्योहार तथा पर्यटन को उपहार बना देने की क्षमता में निजी क्षेत्र के होटल-रेस्तरां ने भी इस बार कुछ हट के प्रयास किए, तो बाजार में बेकरी से लेकर बेकार हो चुके उत्पादों को फिर से जिंदा होने का अवसर मिला। साल का अंतिम सप्ताह डेस्टिनेशन बन गया, तो सड़कों पर आया वाहनों का रेला जाम में बदल गया। गाड़ियों का रेंगा शिमला की फोरलेन परियोजना को भी गच्चा दे गया, तो कुल्लू-मनाली का सफर इत्मीनान से अपनी व्यथा कहता रह गया। बेशक पर्यटन के सन्नाटे टूटे, लेकिन हमने सैलानियों को जगह-जगह फंसाया जरूर। यह दीगर है कि निजी वाहनों के अलावा वोल्वो व डीलक्स बसों के किरदार ने आफत मचा दी। सामान्य दर्जों से दो या तीन गुना अधिक वसूल रही बसें यात्रियों की कोफ्त बढ़ा रहीं, लेकिन एचआरटीसी इस लूट में खुद के सबूत पूरी तरह नहीं ढूंढ पाई। ह्यकाफिलों के कदम जमीन पर बदल गए, तुमने तो आकाश में उड़या था यहां ह्य जाहिर है पर्यटन की ऐसी महफिलें हमारे इंतजाम की समीक्षा भी करती हैं। यह प्रदेश अब पर्यटन का मक्का नहीं, पर्यटन की अटल टनल क्यों हो रहा है, इस पर विचार करना होगा। नववर्ष के आगमन को रेखांकित करते हुए मंदिर पर्यटन को आवाज दें, तो चिंतपूर्णी, ज्वालाजी, दियोटसिद्ध, कांगड़ा, चामुंडा, नयनादेवी और बाला सुंदरी जैसे धार्मिक स्थल इस आगमन की बरसात को आर्थिक क्षमता में बदल पाएंगे। यह इसलिए भी कि वर्ष के अंत में एक पूरे सप्ताह को हम यादगार बना सकते हैं।

अगर क्रिसमस से हिमाचल के गिरजाघर पर्यटन की मंजिल बन जाते हैं, तो नए साल के उगते सूरज को पूजने के लिए मंदिर परिसर तैयार किए जा सकते हैं। लोक कला तथा संगीत व नाट्य उत्सव स्थानीय कलाकार को पहचान व पारिश्रमिक दिला सकते हैं। प्रदेश के धरोहर शहर यानी चंबा, सुजानपुर, पुराना कांगड़ा, मसरूर, नाहन, रामपुर बुशहर व गरली-परागपुर, पर्यटन की प्रक्रियाओं से गुजर कर सांस्कृतिक त्योहार बनकर उभर सकते हैं। प्रदेश के बड़े मैदानों पर इस दौरान व्यापारिक मेले, फूड बाजार व हिमाचल के क्राफ्ट की प्रदर्शनियां लगा सकते हैं। वर्षात पर्यटन को क्रिसमस-नववर्ष आगमन से आगे लोहड़ी-मकर संक्रांति और घृत मंडप उत्सव तक ले जा सकते हैं, तो हिमाचल में ग्रीष्मकालीन पर्यटन की तरह शीतकालीन पर्यटन भी क्षमतावान बनने की तमाम खूबियां लिए हुए है। कोशिश यह होनी चाहिए कि हर साल हिमाचल केवल पारंपरिक पर्यटक स्थलों पर न दिखाई दे, बल्कि प्रवेश के साथ ही नई दिशाएं निर्धारित हो जाएं। वर्षात पर्यटन की उपलब्धि में केवल अटल टनल नगीना न बने, इसके लिए तमाम फोरलेन परियोजनाओं के तहत नए गंतव्य स्थल विकसित करने होंगे। एक या कुछ दिन की भीड़ को प्रंदर या एक महीने की यात्राओं में बांटने के लिए विविध आकर्षण, कार्यक्रम तथा रोचकता व रोमांस का नेटवर्क बनाना होगा। विडंबना यह है कि बढ़ते सैलानियों की तादाद में अब वाहन गिने जाने लगे हैं। अगर एक ही दिन में 12336 वाहन अटल टनल से आरपार होंगे, तो सुकून के लम्हे जाम में फंस जाएंगे।

+91 99877 75650

editor@rokhoklekhaninews.com

Faisal Shaikh @faisalshaikh\_91

**विरार में दो गुटों के बीच झड़प... सिर पर लोहे की रॉड लगाने से एक गंभीर रूप से घायल**

**वसई-विरार:** आकर्षक शहर विरार के सामने दो गुट आपस में भिड़ गए हैं। लाठी-डंडों और लोहे की रॉड से झड़प हुई है। झड़प का कारण अभी भी स्पष्ट नहीं है। सूचना मिलते ही पुलिस मौके पर पहुंची। साथ ही गांव में भारी पुलिस बल तैनात कर दिया गया है। इसलिए विरार पुलिस छावनी बन गया है। विरार पूर्व के मनवेल पाड़ा में मोहॉक सिटी के सामने मुख्य सड़क पर दो समूहों के बीच झड़प हो गई। मंगलवार की रात करीब 11:30 बजे दोनों पक्षों में लाठी-डंडे व लोहे की रॉड से मारपीट हो गयी। उनमें से एक के सिर पर लोहे की रॉड से वार किया गया और वह घायल हो गया। हाथापाई को तितर-बितर करने के लिए पुलिस को हल्का लाठीचार्ज करना पड़ा। झड़प का कारण स्पष्ट नहीं है, लेकिन सभी लोग मौके से फरार हो गये हैं।

**लाठीचार्ज का वीडियो सोशल**

**कबाड़ दुकान के मालिक के खिलाफ मामला दर्ज**



**नवी मुंबई :** नवी मुंबई में पुलिस ने एक कबाड़ दुकान के मालिक के खिलाफ एक महिला को कथित तौर पर आत्महत्या करने के लिए उकसाने के आरोप में मामला दर्ज किया है। एक अधिकारी ने बताया कि 38 वर्षीय महिला पिछले साल जून में आत्महत्या की थी। महिला कबाड़ इकट्ठा करती थी और उसे खारघर इलाके में रोपी की दुकान में बेचा करती थी। पीड़िता ने एकबार अपना कबाड़ किसी अन्य डीलर को बेची थी,

**कुएं में मिला मृत शिशु**



**तिरुवनंतपुरम :** तिरुवनंतपुरम के एक गांव के कुएं में एक शिशु मृत पाया गया। यह बच्चा अपनी मां के साथ रात में सो रहा था, लेकिन रात के दो बजे वह गायब हो गया। स्थानीय लोगों ने पुलिस को इसकी सूचना दी। पुलिस ने जांच शुरू किया और उन्हें कुएं के पास शिशु का तौलिया मिला। उन्होंने दमकल कर्मियों की मदद से कुएं में छानबीन की तो उन्हें कुएं में मृत शिशु मिला। मृत शरीर को पोस्ट मॉर्टम के लिए अस्पताल भेज दिया गया है। फिलहाल इस मामले की जांच जारी है।



**मीडिया पर वायरल**

मुख्य सड़क पर झड़प होने से विरार पुलिस की कार्यकुशलता पर सवाल उठ रहे हैं। सभी आम नागरिक अब मांग कर रहे हैं कि ऐसी घटनाओं को रोकने के लिए पुलिस को इलाके में गश्त बढ़ानी चाहिए। मारपीट के बाद पुलिस द्वारा किए गए हल्के लाठीचार्ज का वीडियो इस समय सोशल मीडिया पर वायरल हो रहा है और पुलिस अब

इस घटना की जांच कर रही है।

**पुलिस की अपील, अफवाहों पर यकीन न करें**

पुलिस के हस्तक्षेप के बाद दोनों गुट शांत हुए और विवाद सुलझ गया। हालांकि, रात में थाने पर काफी भीड़ जमा हो गई थी। फिलहाल शांति है और पुलिस बल तैनात है। साथ ही पुलिस ने किसी भी अफवाह पर विश्वास न करते हुए अफवाह फैलाने

**लातूर में अनुशासन समिति के अध्यक्ष के चुनाव को लेकर ग्रामीणों में आक्रोश...**

लातूर के औसा तालुक के लमजाना में अनुशासन समिति के अध्यक्ष के चुनाव को लेकर ग्रामीणों में हंगामा हो गया है। स्कूल में ही मारपीट से शिक्षक व छात्र हताश हो गये। ग्रामीणों के बीच हुई मारपीट मोबाइल कैमरे में कैद हो गई है। विद्यालय में विद्यालय प्रबंधन समिति के चयन को लेकर अभिभावकों व ग्रामीणों के बीच विवाद हो गया है। यह वाकया लमजाना के जिला परिषद स्कूल में हुआ। अभिभावकों का आरोप है कि गांव के कुछ लोग जानबूझ कर विवाद करते हैं। माता-पिता और कुछ नागरिक हाथों में पत्थर लेकर एक-दूसरे के सामने आ गए। मोबाइल कैमरे में कैद एक वीडियो सामने आया है।

वाले लोगों से पुलिस को सूचना देने की अपील की है।

**भाजपा नेता के मुर्गी फार्म पर छापा, अवैध शराब की 14 हजार बोतलें जब्त**



**केरल :** केरल पुलिस ने मंगलवार को एक स्थानीय भाजपा नेता और उनके दोस्त के मुर्गी फार्म में छापेमारी की। इस छापेमारी में उन्होंने एक कमरे से 14 हजार से ज्यादा अवैध विदेशी शराब की बोतलें बरामद की। इस मामले में पुलिस ने आरोपी को भी गिरफ्तार कर लिया है। पुलिस के अनुसार उन्हें इस मामले की जानकारी मिली थी, जिसके बाद

उन्होंने कार्रवाई करते हुए भाजपा नेता और पूर्व पंचायत सदस्य लालू और उसके साथी लॉरेंस को गिरफ्तार किया। पुलिस को फार्म के अंदर एक गुप्त कमरे में शराब की बोतलें मिली। एक वरिष्ठ अधिकारी ने बताया कि छापेमारी के तहत उन्हें खेत में बने गोदाम से शराब और स्पिरिट मिली। इस मामले में अन्य आरोपियों की पहचान की जा रही है।

**बांद्रा पश्चिम स्थित स्वामी विवेकानंद झील है प्रदूषण की चपेट में...**

**मुंबई:** पिछले कई दिनों से बांद्रा पश्चिम स्थित स्वामी विवेकानंद झील से आने वाली बदबू से नागरिक परेशान हैं और सफाई के अभाव में झील में कूड़ा-कचरा फैल गया है। नागरिक इस झील में ही कूड़ा-कचरा फेंकते हैं, जिसमें बड़ी मात्रा में प्लास्टिक की थैलियाँ, मछलियों को खिलाने के लिए फेंके जाने वाले खाद्य पदार्थ आदि शामिल होते हैं। इससे झील प्रदूषित हो गई है।

स्थानीय निवासियों की मांग है कि झील में प्रदूषण रोका जाए। थैलों में कूड़ा, शराब की बोतलें, प्लास्टिक की बोतलें, खाद्य पदार्थ



झील में फेंकने वाले नागरिकों के खिलाफ कोई कार्रवाई नहीं होने से दिन-ब-दिन कूड़े की मात्रा बढ़ती जा रही है। इसी बीच झील के पानी पर तेल जैसी हरी परत नजर आती है। शैवाल और शैवाल के कारण

पानी का रंग हरा हो गया है। साथ ही दूषित झील के कारण इलाके में भारी दुर्गंध फैल गई है। यह झील बेहद खराब स्थिति में है। झील में कूड़ा-कचरा फेंके जाने के कारण क्षेत्र में दुर्गंध फैल रही है और संक्रामक रोगों के लिए उपयुक्त वातावरण बन रहा है। इस बीच, तालाब में अतिरिक्त पोषक तत्व नीले-हरे शैवाल के प्रसार का कारण बनते हैं, जिसके परिणामस्वरूप तेजी से शैवाल की वृद्धि होती है। इसलिए, न केवल जलीय जीवन, बल्कि क्षेत्र के जानवरों और नागरिकों को भी खतरा होने की संभावना है।

## बेकरी और चॉकलेट निमाताओं पर नजर...



**मुंबई:** मुंबईकर नए साल के स्वागत की तैयारी में जुट गए हैं। नागरिक नए साल की पूर्व संध्या के जश्न के लिए केक, चॉकलेट, शीतल पेय की मांग करते हैं। इसका फायदा उठाकर कुछ लोग कई खाद्य पदार्थों में मिलावट करते हैं और मिलावटी भोजन, नकली शराब और शीतल पेय बेचते हैं। इसके लिए खाद्य एवं औषधि प्रशासन (एफडीए) ने बेकरी, चॉकलेट, शीतल पेय और शराब बनाने और बेचने वाले प्रतिष्ठानों पर कड़ी नजर रखी है। इसके लिए विशेष अभियान चलाया जायेगा। त्योहारी सीजन में नागरिकों को अच्छा और स्वास्थ्यवर्धक भोजन मिले, यह

सुनिश्चित करने के लिए एफडीए समय-समय पर मिलावटखोरों के खिलाफ कार्रवाई करता रहता है। इसके तहत गणेशोत्सव, दिवाली और दशहरा के बाद एफडीए ने नए साल की तैयारी और निरीक्षण अभियान शुरू किया है। एफडीए के सहायक आयुक्त शैलेश आढाव ने बताया कि यह विशेष अभियान 31 दिसंबर तक जारी रहेगा। नए साल के दौरान चॉकलेट, बिस्कुट, केक, पेस्ट्री, शराब, शीतल पेय और बेकरी उत्पाद अधिक बिकते हैं। इसके लिए सभी 13 खाद्य निरीक्षकों को अपने क्षेत्र के सभी प्रतिष्ठानों का निरीक्षण करने का आदेश दिया गया है। यदि निरीक्षण के दौरान किसी प्रतिष्ठान का भोजन या अल्कोहल घटिया पाया जाता है, तो सभी संबंधित वस्तुओं को जब्त कर लिया जाएगा और उन वस्तुओं के नमूने एफडीए प्रयोगशाला में भेजे जाएंगे।

## ठाणे में 13.83 लाख की प्रतिबंधित तंबाकू जब्त!



**ठाणे :** ठाणे में पुलिस ने एक टेम्पो से 13.83 लाख रुपये के प्रतिबंधित तंबाकू जब्त किए हैं। एक अधिकारी ने बताया कि खुफिया जानकारी मिलने के बाद पुलिस ने आरोपियों को पकड़ने के लिए एक जाल बिछाया। सोमवार को भिवंडी इलाके में रजनीली ब्रिज के नीचे उन्होंने एक टेम्पो को रोका टेम्पो से पुलिस ने 13,82,400 रुपये मूल्य के प्रतिबंधित तंबाकू जब्त किए। इस मामले में 32 वर्षीय टेम्पो चालक को गिरफ्तार कर लिया गया है। चालक के खिलाफ भारतीय दंड संहिता और खाद्य एवं औषधि प्रशासन (एफडीए) नियम के विभिन्न धारों के तहत मामला दर्ज किया गया है। पुलिस फिलहाल यह जांच कर रही है कि आरोपियों को प्रतिबंधित तंबाकू कहाँ से मिला और वे किसे देने जा रहे थे।

## महाराष्ट्र में हर घंटे 25 लोग हो रहे हैं टीबी से संक्रमित... जानें इससे बचाव के तरीके


**मुंबई:** टीबी एक गंभीर समस्या है, जिससे दुनियाभर में लाखों लोग पीड़ित हैं। विश्व स्वास्थ्य संगठन ने इस बीमारी को कोरोना महामारी के बाद दूसरा सबसे बड़ा नुकसानदायक वायरस बताया है। महाराष्ट्र में टीबी के मामले तेजी से बढ़ रहे हैं। स्वास्थ्य विभाग द्वारा जारी किए गए आंकड़ों के मुताबिक महाराष्ट्र में हर घंटे टीबी के 25 मरीजों की पुष्टि हो रही है। आइये विस्तार से जानते हैं इसके बारे में।

**महाराष्ट्र में हर घंटे मिल रहे हैं 25 मरीज**  
लोकसभा में दिए गए एक डेटा के मुताबिक इस

साल यानि 2023 में जनवरी से लेकर नवंबर माह तक राज्य में हर घंटे टीबी के 25

सरकार द्वारा संदिग्ध लोगों की टैस्टिंग पर पूरा जोर दिया जा रहा है। टीबी के सबसे ज्यादा मामले मुंबई, नागपुर, पुणे, ठाणे आदि जैसे शहरों से सामने आए हैं।

**यूपी में भी टीबी के मरीजों की संख्या बढ़ी**  
स्वास्थ्य विभाग के आंकड़ों की मानें तो उत्तर प्रदेश में भी टीबी के मरीजों की संख्या तेजी से बढ़ी है। यूपी में इस साल अबतक टीबी के 5 लाख 51 हजार 372 मामले सामने आ चुके हैं। जबकि साल 2021 में 4,53,712 मामलों की पुष्टि हो चुकी है। वहीं साल 2022 की बात करें तो 5,22,850 मामलों की पुष्टि की जा चुकी है।



## ठाणे स्टेशन पर यात्रियों को घेरकर टिकट चेक किया गया

**मुंबई:** मध्य रेलवे प्रशासन ने बिना टिकट यात्रियों को पकड़ने के लिए एक अभियान चलाया है। नियमित टिकट जांच के साथ अब विशेष टिकट जांच भी की जा रही है। जहां पिछले दिनों दादर रेलवे स्टेशन पर विशेष टिकट जांच की गई थी, वहीं मंगलवार को ठाणे स्टेशन पर यात्रियों को घेरकर जांच (किले की जांच) की गई। कुल 1,309 बिना टिकट यात्री पकड़े गये और 4,19,235 रुपये जुमाना वसूला गया। यह बात सामने आई है कि सबसे ज्यादा बिना टिकट यात्री द्वितीय श्रेणी के कोचों में पकड़े गए। कोरोना काल



के बाद जहां यात्रियों की संख्या धीरे-धीरे बढ़ रही है, वहीं मध्य रेलवे के अधिकारियों ने संकेत दिया है कि बिना टिकट यात्रियों का सफर बढ़ रहा है। इसका असर मध्य रेलवे की टिकट बिक्री की संख्या और राजस्व पर पड़ रहा था। इसके चलते सेंट्रल रेलवे ने

विशेष टिकट चेकिंग अभियान शुरू किया है। सीएसएमटी के बाद ठाणे स्टेशन सबसे अधिक भीड़भाड़ वाला स्टेशन है। लाखों यात्री मुख्य मार्ग ट्रांस हार्बर से यात्रा करते हैं। इसलिए, ठाणे स्टेशन को भीड़भाड़ वाले स्टेशन के रूप में जाना जाता है। चूंकि इस

स्टेशन से बेटिकट यात्रियों की संख्या भी अधिक है, इसलिए उन्हें पकड़ने के लिए मंगलवार को विशेष टिकट चेकिंग अभियान चलाया गया। ठाणे स्टेशन के फुटब्रिज, प्लेटफॉर्म और अन्य स्थानों पर 58 टिकट जांच के लिए 12 आरपीएफ जवानों को तैनात किया गया था। इस टीम ने सबसे ज्यादा द्वितीय श्रेणी कोचों में यात्रा करने वाले बिना टिकट यात्रियों को पकड़ा। मध्य रेलवे प्रशासन ने बताया कि प्रत्येक टिकट निरीक्षक ने दस्ते में 23 से अधिक लोगों को पकड़ा और प्रत्येक पर 7,486 रुपये का जुमाना लगाया।

## लाइफगार्ड्स ने वसई सुरुचि समुद्र तट पर डूबती युवतियों की बचाई जान!

**वसई:** वसई के सुरुचि समुद्रतट पर डूब रही दो युवतियों की जान बचाने में लाइफगार्ड सफल रहे हैं। घटना बुधवार दोपहर करीब तीन बजे की है। जिन लड़कियों की जान बचाई गई उनके नाम रितिका यादव (17), करिश्मा यादव (17) हैं। सुरुचि बीच वसई के पश्चिमी भाग में स्थित है। वर्तमान समय में क्रिसमस त्यौहार और नये साल की पूछभूमि में बड़ी संख्या में पर्यटक पर्यटन के लिये आने लगे हैं। बुधवार को पेल्लार नालासोपारा इलाके से पांच-छह युवतियों का एक समूह दोपहर के समय घूमने आया था।



मौज-मस्ती करते-करते उनमें से दो लोग समुद्र में चले गए। इसी दौरान जाल में पैर फंस जाने से दोनों डूबने लगे। इसी घटना को समुद्र तट पर मौजूद लाइफगार्ड मंदार टंडेल और जयेश टंडेल ने देखा। वह तुरंत मौके पर पहुंचे और दोनों युवतियों को सुरक्षित बाहर निकालकर रिक्शे में डाला और तुरंत वसई के ह्यसर डीएमपेटिट हॉस्पिटल में भर्ती कराया।



मुंबई : गुरुवार 28 दिसंबर 2023

**ठाणे जिले में एक साल में ढाई लाख वाहनों का पंजीकरण**



**ठाणे:** ठाणे जिले में 1 जनवरी से 26 दिसंबर तक ढाई लाख वाहनों का रजिस्ट्रेशन हुआ है। सबसे ज्यादा रजिस्ट्रेशन ठाणे, मीरा भयंदर और भिवंडी शहरों में है। यहां वाहनों के रजिस्ट्रेशन की संख्या 1 लाख 10 हजार 531 है। वाहनों में दोपहिया और कारों की बिक्री सबसे ज्यादा है। 2022 की इसी अवधि में 2 लाख 17 हजार 458 गाड़ियां बिकीं। ऐसे में जिले में हर साल वाहनों की संख्या बढ़ती जा रही है। पिछले कुछ वर्षों में ठाणे जिले में नागरिकता में बड़ी वृद्धि हुई है। हालांकि, दूसरी ओर संकरी सड़कें और वाहनों की बढ़ती संख्या के कारण, मोटर चालकों को यातायात भीड़ का खामियाजा भुगतना पड़ता है। इस साल ठाणे जिले में 2 लाख 26 हजार 609 वाहनों की बिक्री दर्ज की गई।

## होटल ड्राइवर ने कार से चुराए आभूषण... चोरी की पूरी संपत्ति बरामद करने में पुलिस को मिली सफलता, आरोपी गिरफ्तार

**मुंबई:** बोरीवली में एमएचबी पुलिस एक ऐसे मामले का खुलासा करने में सफल रही है जहां एक ड्राइवर ने एक होटल की वैलेट पार्किंग में एक मोटर वाहन से आभूषण चुराए थे। पुलिस ने बताया कि आरोपी को गिरफ्तार कर लिया गया है और उसके पास से सभी सामान जब्त कर लिया गया है। शिकायतकर्ता दर्शाल डोडिया (34) माटुंगा किंग्स सर्कल इलाके का रहने वाला है। वे 17 दिसंबर की दोपहर बोरीवली पश्चिम के एक होटल में गए थे। उस समय वहां खड़ी मोटर से 20 ग्राम वजन के सोने के आभूषण चोरी हो गए। होटल से बाहर आने के बाद डोडिया ने इस पर गौर किया। इसके बाद उन्होंने एमएचबी पुलिस



में शिकायत दर्ज कराई। तदनुसार, पुलिस ने अज्ञात व्यक्ति के खिलाफ चोरी का मामला दर्ज किया। इन अपराधों के अनुसार, वरिष्ठ पुलिस निरीक्षक सुधीर कुडालकर और पुलिस निरीक्षक अपराध सचिन शिंदे के मार्गदर्शन में, पुलिस उप-निरीक्षक नीलेश पाटिल और उनकी टीम ने जांच शुरू की। इस समय, जब घटना के विभिन्न 10 से 12 सीसीटीवी फुटेज की जांच की गई, तो पता चला कि होटल की वैलेट पार्किंग

से ड्राइवर रमेश बंडू शिंदे (33) ने डोडिया के गहने चुराए थे। शिंदे ने पार्किंग के बहाने डोडिया की गाड़ी जब्त कर ली। उसे कुछ दूरी पर गाड़ी खड़ी करते हुए देखा गया और कुछ देर बाद वह सदिग्ध तरीके से गाड़ी वहां से ले गया। कुछ देर बाद गाड़ी को दोबारा उसी जगह लाकर खड़ा कर दिया गया। इससे वैलेट पार्किंग करने वाले ड्राइवर पर शक बढ़ गया और उसे हिरासत में लेकर पूछताछ शुरू कर दी गई। पूछताछ में उसने खुद ही आभूषण चुराने की बात कबूल कर ली। तदनुसार, शिंदे को इस मामले में गिरफ्तार किया गया था। पुलिस ने आरोपियों के पास से चोरी की पूरी संपत्ति बरामद करने में सफलता हासिल की है।

## मिल मजदूरों के लिए ठाणे, कल्याण में बनेंगे 19 हजार घर!



**मुंबई:** महाराष्ट्र हाउसिंग एंड एरिया डेवलपमेंट अथॉरिटी (म्हाडा) मिल श्रमिकों के लिए आवास योजनाओं को लागू करने के लिए कड़ी मेहनत कर रही है। उसी के तहत, राज्य राजस्व विभाग से ठाणे और कल्याण के पास लगभग 54 एकड़ जमीन मांगी गई है। यदि ये भूखंड उपलब्ध हो जाएं तो म्हाडा मिल श्रमिकों के लिए आवास योजना लागू कर 19 हजार घर बना सकेगी। विकास नियंत्रण विनियमों के प्रावधानों के अनुसार म्हाडा को मुंबई में एक तिहाई मिल साइटों का कब्जा मिलने के बाद, उन पर आवास योजना लागू की जाने लगी। 2012 से अब तक 27 मिलों के भूखंडों पर मिल श्रमिकों के लिए 15 हजार 870 फ्लैटों का निर्माण किया गया है। इनमें से 11 हजार 158 फ्लैट वितरित किये जा चुके हैं और 4 हजार 712 फ्लैट बचे हैं। नवंबर 2023 तक, मिल श्रमिकों द्वारा घरों पर वास्तविक कब्जे की संख्या केवल 1 हजार 718 है। म्हाडा ने अब मिल श्रमिकों के आवास के लिए उत्तरशिवा (27 एकड़), कल्याण में रायटे (ढाई एकड़), गौरीपाड़ा (दो एकड़) और ठाणे में हेडुटने (23 एकड़) में लगभग 54 एकड़ जमीन चिह्नित की है। इस भूखंड पर तीन मैट क्षेत्रों का उपयोग करके लगभग 19,000 घर बनाए जा सकते हैं। म्हाडा के एक वरिष्ठ अधिकारी ने कहा, हालांकि इस जगह पर कुल 90 एकड़ जमीन है, जिसमें से 54 एकड़ जमीन वास्तविक आवास योजना के लिए उपलब्ध है। इस संबंध में उपमुख्यमंत्री देवेंद्र फडणवीस की मौजूदगी में हुई बैठक में इस योजना को सैद्धांतिक मंजूरी भी दे दी गई। यह स्पष्ट किया गया कि मिल श्रमिकों के आवास निर्माण के लिए ठाणे, कल्याण और मुंबई महानगरीय क्षेत्र के साथ-साथ राज्य में मुख्य रूप से पश्चिमी महाराष्ट्र में भूखंड उपलब्ध कराए जाने चाहिए। तदनुसार, म्हाडा ने ठाणे और कल्याण में भूखंड तय किए हैं। इस बैठक में म्हाडा के माध्यम से कहा गया कि यदि इन भूखंडों को म्हाडा को हस्तांतरित कर दिया जाता है, तो इन भूखंडों पर मिल श्रमिकों के लिए तत्काल आवास योजना लागू करना संभव हो सकेगा। अब तक करीब 76 हजार 878 मिल श्रमिकों ने आवास के लिए ऑनलाइन आवेदन किया है। इनमें से 59 हजार 549 आवेदन पात्र और 452 आवेदन अयोग्य घोषित किये गये। 12 हजार 140 मिल कर्मियों से और स्पष्टीकरण मांगा गया है।

## कैंसर के 'भूत' ने ली बेटे की जान! सतारा की घटना, पिता गिरफ्तार

**सतारा :** एक पुलिस जांच में पता चला कि एक व्यक्ति ने अपने 10 वर्षीय बेटे की गला घोटकर हत्या कर दी, उसे डर था कि उसे कैंसर है और उसके बेटे को भी कैंसर हो जाएगा। वाथर पुलिस और स्थानीय अपराध शाखा की संयुक्त जांच में हत्या के तार सामने आए। गिरफ्तार व्यक्ति का नाम विजय खटाल है और उसे 29 तारीख तक पुलिस हिरासत में भेज दिया गया है। हिवरे (कोरेगांव)



में कुंभराकी नामक शिवरा में एक नाबालिग विक्रम उर्फ प्रणव विजय खटाल की किसी अज्ञात व्यक्ति ने गला घोटकर हत्या कर दी। इस संबंध में वाथर पुलिस स्टेशन में मामला दर्ज किया गया था। पुलिस टीम ने मृत बालक की

हत्या के संबंध में विस्तृत जानकारी ली। साथ ही आसपास के गवाहों से गहन पूछताछ की गई। संदेह है कि यह अपराध उसके पिता ने किया है। बच्चे के पिता द्वारा दी गई जानकारी और गवाहों द्वारा दी गई जानकारी में विसंगति थी। इस हिसाब से यह संदेह

पुख्ता हो गया कि हत्या विजय खटाल ने की है। जब खटाल से पूछताछ की गई तो उसने चौंकाने वाला कबूलनामा किया कि हत्या उसने ही की है। खटाल को यह संदेह सता रहा था कि उसे कैंसर है। उसने कुंभराकी शिवरा में अपने बेटे का गला घोट दिया, इस चिंता से कि अगर उसके साथ भी यही समस्या हुई तो उसके बेटे का क्या होगा। वाथर पुलिस ने खटाल को गिरफ्तार कर लिया है।

## वसई बीच पर अवैध शराब की बिक्री... समुद्र तट पर सार्वजनिक स्थानों पर शराब पार्टी...

**वसई:** क्रिसमस की छुट्टियां शुरू होते ही वसई के तटीय रिसॉर्ट्स, होटल और कैफे में हलचल होने लगी है। लेकिन यहां आने वाले ग्राहकों को होटलों से अवैध तरीके से शराब की सप्लाई की जा रही है। इसके अलावा समुद्र तट पर सार्वजनिक स्थानों पर शराब पी जा रही है। वसई तालुका होटल एसोसिएशन ने इस अवैध शराब के खिलाफ शिकायत की है लेकिन कोई कार्रवाई नहीं की गई है। वसई के पश्चिमी तट पर पर्यटकों का तांता



लगा हुआ है। इस समय क्रिसमस के अवसर पर लगातार छुट्टियों के कारण पर्यटकों की भारी भीड़ है। लेकिन इलाके में स्थित रिसॉर्ट्स, होटल और कैफे अवैध रूप से पर्यटकों

को शराब परोसते हैं। कई लोग बीच पर ही शराब पार्टी का आयोजन कर रहे हैं। शराब की इस अनधिकृत बिक्री के कारण वसई विचार क्षेत्र में लाइसेंस प्राप्त शराब विक्रेताओं को भारी वित्तीय नुकसान हो रहा है। ये ढाबे और होटल किसी भी उत्पाद शुल्क, माल और सेवा कर (जीएसटी), मूल्य वर्धित कर (वैट) और अन्य सरकारी शुल्क का भुगतान नहीं करते हैं, जिसके परिणामस्वरूप लाखों रुपये के सरकारी राजस्व का नुकसान होता है।

## वसई में अवैध लैब मामला: डॉ. इससे स्पष्ट है कि राजेश सोनी मेडिकल काउंसिल से पंजीकृत नहीं हैं

**वसई:** यह पता चला है कि वसई विचार की एक लैब में साइन अप करने वाले गुजरात के डॉक्टर राजेश सोनी के पास महाराष्ट्र में प्रैक्टिस करने का लाइसेंस नहीं है। महाराष्ट्र मेडिकल काउंसिल ने एक लिखित पत्र के जरिए इसकी जानकारी दी है। इसलिए इस मामले में कार्रवाई का रास्ता साफ हो गया है। वसई विचार शहर की एक निजी लैब में मरीजों को गलत मेडिकल रिपोर्ट देने का मामला सामने आया है। शहर की 6 निजी लैब में खून, मल-मूत्र की



जांच की रिपोर्ट गुजरात के डॉक्टर राजेश सोनी के हस्ताक्षर से जारी की जा रही थी। दिलचस्प बात यह है कि सोनी पर आरोप था कि वह अपनी मान्यता रद्द होने के बाद भी रिपोर्ट पर हस्ताक्षर कर रहे थे। इससे मरीजों को

गलत रिपोर्ट दी जाती थी और उनके स्वास्थ्य को खतरा होता था। इस संबंध में नगर पालिका ने श्रीजी पैथोलॉजी लैब, पार्थ डायग्नोस्टिक सेंटर, गेटवेल क्लिनिकल लेबोरेटरी, ग्लोबल केयर एंड वेलफेयर डायग्नोस्टिक सेंटर और धन्वतरि के लैब संचालकों को नोटिस भेजकर बंद करने के आदेश दिए थे। हालांकि ये लैब बंद हैं, लेकिन अवैध हस्ताक्षर करने वाले डॉ. राजेश सोनी और 6 लैब संचालकों के खिलाफ कोई मामला दर्ज नहीं किया गया है।

मालिक, मुद्रक, प्रकाशक, संपादक फैसल शेख ने सोमानी प्रिन्टिंग प्रेस, गाला नं.4, एन. के. इंडस्ट्रीयल इस्टेट, प्रवासी इंडस्ट्रीयल इस्टेट के अंदर, गेट नं. 2, गोरेगांव (पूर्व), मुंबई- 400063 से छपवाकर रूम नं 15 रमजान बिन 17 सी वंजावडी, माहिम वेस्ट मुंबई :4000 16 से प्रकाशित किया। संपर्क कार्यालय : शॉप नंबर 8 , मदीना मेंशन, ८9 ए, कैडल रोड, अपोजिट बिल्लाबोंग स्कूल, माहिम पश्चिम, मुंबई ४०००१६ , महाराष्ट्र मोबाइल नं 998777 5650 व्हाट्सप्प नं 7977408589: Email-editor@rokthoklekhaninews.com